



Þeka dodira idi ewaride unubadaa ʼkara ēberā purude. Maʼgara unubadaa jaibaná trʼabara ewaride. Jaibaná bedeaba jaraba, jaid ebema kawabada, wa jai ume bedeabarida, wa jai ume babarida. Maʼ nekawaara ādyirāba kawasidaa ādyi droēna bema ume. Ādyirāra jaibaná babadyidaa ēberara cacua biē panebadae karebaði carea idyaba wagaði karea.

Ara maʼ jairāba dyi jaibanáa jarabadaa sawā quipara badi panada dyi þeka obara wērāra. Maʼ wērāra ʼkara trʼjarabadaa MATRONA. Maʼ wērāra juma obaria dyi jaibanára maʼ diamasi poya trʼa marēa. Idyabara þekara wiabaria, dyi mesara bābaria, dejarā kuebaria. Dyi ābugesida bābaria, mama jaibanára chumemarea diamasi trʼabarae. Maʼ awara ara dji jairāba mojou odara kare zaka beadida panadaidyaba jarabadyia. Maʼ mojou odara ādyirāba jakuabadaa de jiru þeaza. Ara maʼ kīrāka obadaa dji kakua biē ba kaita bida.

Naāra eða maʼ þekara bedebemada obadyidaa. Baribara idira unubadaa obeada ituadede. Maʼra ādyiraba jarabadaa ITUA WEA. Maʼ ituara ādyirāba poya nedode wābadaa bariadua tiēdae. Maʼda diamasi baða karea dyi jaibanára chumane wabaria dejā ēsadra dji kakua biē kiru bācādamaa. Chumena karea ara dyi jairāba jarabadaa karē trʼabida trʼaida baða. Jaibaná trʼaba misa dyi kimara idjaba maʼ jairā ume kēguea kobebaria maʼ kakua biē quirura isabe biabida marēa. Dyi kakua biē kirura eða joropa kirā jūrā kade eða bābaria, dyi jaibaná trʼachumu kaita. Maʼne dyi jaibanaba idyi jawade eroþabaria pārārā keduada trʼaba de jawēi karea. Maʼ keduara bio jiguabaria jawēbara. Naʼ jaibaná dera de dromada o ero bābābaria idyi trʼachumune dyi wā kiria baða wāmarēa maʼ necūa doðe.